

## Avviż Pubbliku - Maltese Cross Financial Services Limited

Fis-6 ta' Awwissu 2014, l-Awtorità għas-Servizzi Finanzjarji ta' Malta (l-'MFSA') harġet avviż dwar l-investigazzjoni tagħha dwar l-operat ta' Maltese Cross Financial Services Limited ('Maltese Cross jew il-kumpanija'). L-investigazzjoni tal-MFSA għadha għaddejja. Numru ta' miżuri ttiehdu biex jitharsu l-assi tal-kumpanija u biex jitharsu l-interessi tal-investituri.

Fil-11 ta' Awwissu l-2014, l-MFSA rrevokat l-approvazzjonijiet mogħtija lis-Sur Jean Claude Bugeja biex jaġixxi bhala Direttur, *Compliance Officer* u *Money Laundering Reporting Officer* tal-Kumpanija u li jipprovdi servizzi ta' investment.

L-MFSA harġet ukoll direttiva skont it-termini tal-Artikolu 16 tal-Att dwar l-Awtorità għas-Servizzi Finanzjarji ta' Malta u l-Artikolu 15 tal-Att dwar is-Servizzi ta' Investment, fejn iddireġiet lis-Sur Jean Claude Bugeja biex:

- a) jirriżenja bhala Direttur tal-Kumpanija;
- b) jieqaf milli jipprovdi kull tip ta' servizz finanzjarju, inkluż pariri ta' investment;
- c) jieqaf milli jwettaq kull tip ta' funzjoni fi hdan il-Kumpanija;
- d) ma jaċċessax ir-rekords, is-sistemi tal-IT u l-uffiċċji tal-Kumpanija, li jinsabu f'242, Triq Fleur-de-Lys, Birkirkara; sakemm mhux awtorizzat mill-Awtorità; u
- e) iżomm u ma jeqridx, ma jagħmilx hsara u ma jalterax kwalunkwe dokumentazzjoni li s-Sur Bugeja jista' jkollu fil-pussess tiegħu b'rabta mal-Kumpanija u/jew il-klijenti tagħha.

Fil-11 ta' Awwissu 2014, l-MFSA għamlet determinazzjoni li, skont it-termini tal-Att dwar is-Servizzi ta' Investment (Regolamenti għal Skema ta' Kumpens lill-Investituri), Maltese Cross Financial Services Limited, ma tistax, għal raġunijiet li huma direttament relatati maċ-ċirkostanzi finanzjarji tagħha, tilhaq l-obbligi tagħha li jirriżultaw mill-klejms li jsiru mill-investituri tagħha u li m'għandha l-ebda prosett immedjat jew prevedibbli li tkun tista' tagħmel dan.

L-Iskema ta' Kumpens lill-Investituri giet notifikata mid-determinazzjoni tal-MFSA u b'avviż pubbliku se tkun qed tagħti parir lill-investituri dwar kif jistgħu japplikaw għall-kumpens mill-iskema.

Aktar avvizi jistgħu jinħarġu aktar 'il quddiem.

**Taqsimha tal-Komunikazzjoni**  
**L-Awtorità għas-Servizzi Finanzjarji ta' Malta**  
**MFSA Ref: 62-2014**  
**12 ta' Awwissu 2014**